

प्रदेश सभाका पदाधिकारी तथा सदस्यहरुको पारिश्रमिक र सुविधा  
सम्बन्धी ऐन, २०७५

प्रमाणीकरण मिति  
२०७५/०३/१७

**प्रस्तावना:** प्रदेश सभाका पदाधिकारी तथा सदस्यहरुको पारिश्रमिक र सुविधा सम्बन्धमा व्यवस्था गर्न बाञ्छनीय भएकोले, नेपालको संविधानको धारा १९६ दिएको अधिकारकार प्रयोग गरी बमोजिम प्रदेश नं. दुईको प्रदेश सभाले यो ऐन बनाएको छ ।

१. **संक्षिप्त नाम र प्रारम्भ:** (१) यस ऐनको नाम “ प्रदेश सभाका पदाधिकारी तथा सदस्यहरुको पारिश्रमिक र सुविधा सम्बन्धी ऐन, २०७५” रहेको छ ।

(२) यो ऐन तुरुन्त प्रारम्भ हुनेछ ।

२. **परिभाषा:** विषय वा प्रसङ्गले अर्को अर्थ नलागेमा यस ऐनमा,

(क) “उपसभामुख” भन्नाले प्रदेश सभाको उपसभामुख सम्भन्नु पर्दछ ।

(ख) “पदाधिकारी” भन्नाले सभामुख, उपसभामुख, विपक्षी दलको नेता, दलको नेता, दलको प्रमुख/मुख्य सचेतक, दलको सचेतक र सभापति समेतलाई सम्भन्नु पर्दछ ।

(ग) “प्रमुख प्रतिपक्षी” भन्नाले प्रदेश सभामा दश प्रतिशत भन्दा बढी सदस्यहरु रहेको सरकारमा सहभागी नभएको दललाई सम्भन्नु पर्दछ ।

(घ) “विपक्षी दलको नेता” भन्नाले देहाय बमोजिमको दलले संसदीय दलको नेताका रूपमा छानेको व्यक्ति सम्भन्नु पर्दछ ।

- (१) प्रदेशको मन्त्रिपरिषद् गठन गर्ने दल बाहेक प्रदेश सभामा दश प्रतिशत वा सो भन्दा बढी सदस्यहरु भएको दलहरुमध्ये सबै भन्दा बढी सदस्य भएको दल,
- (२) प्रदेश सभामा दश प्रतिशत वा सो भन्दा बढी सदस्यहरु भएका एक भन्दा बढी दलहरुको बराबर सदस्य भएमा ती दलहरुले पारस्परिक सहमतिको आधारमा आफुमध्येबाट मान्यता दिएको कुनै एक दल,
- (३) उपखण्ड (२) बमोजिम पारस्परिक सहमति हुन नसकेमा मन्त्रिपरिषद् गठन गर्नेदल बाहेकका प्रदेश सभाका सबै भन्दा बढी सदस्यहरुले विपक्षी दलको नेता छान्नको लागि लिखित मञ्जुरी गरेको दल,
- (४) उपखण्ड (३) बमोजिम लिखित मञ्जुरी नभएमा वा मन्त्रिपरिषद् गठन गर्ने वा मन्त्रिपरिषद् गठन गर्न समर्थन गर्ने दल बाहेकको प्रदेश सभामा दश प्रतिशत वा सो भन्दा बढी सदस्यहरु भएको कुनै पनि दल नभएमा प्रदेश सभाको लागि सभामुखले तोकिएको दल, वा
- (५) कुनै व्यक्ति विपक्षी दलको नेता भइरहेकोमा कुनै कारणबाट कुनै दलको प्रदेश सभामा दश प्रतिशत भन्दा बढी सदस्य पुग्न गई सबैभन्दा बढी सदस्य भएको दल बन्न पुगेमा त्यस्तो दल ।
- (६) यस खण्डको प्रयोजनको लागि सम्बन्धित दल वा सदस्यले उपखण्ड (२) बमोजिमको पारस्परिक सहमति प्रदेश सभाको अधिवेशन बसेको मितिले पन्ध्र दिनभित्र र उपखण्ड (३) बमोजिमको लिखित मञ्जुरी पारस्परिक सहमति हुन नसकेको मितिले पन्ध्र दिन भित्र दिनु पर्नेछ ।
- (७) “सचिवालय“ भन्नाले प्रदेश सभाको सचिवालय सम्भन्नु पर्दछ ।
- (८) “दलको सचेतक“ भन्नाले प्रदेश सभामा पाँच प्रतिशत सदस्यहरु रहेको दलको नेताले सो दलको प्रमुख सचेतक

- वा सचेतक भई काम गर्न तोकेको त्यस्तो सभाको सदस्य सम्भन्नु पर्दछ ।
- (छ) “सदस्य“ भन्नाले प्रदेश सरकारको मन्त्री वा पदाधिकारी बाहेकको प्रदेश सभाको सदस्यलाई सम्भन्नु पर्दछ ।
- (ज) “सभापति“ भन्नाले प्रदेश सभाको कुनै समितिको सभापति सम्भन्नु पर्दछ ।
- (झ) “सभामुख“ भन्नाले प्रदेश सभाको सभामुख सम्भन्नु पर्दछ ।
- (ञ) “समिति“ भन्नाले प्रदेश सभा कार्य सञ्चालन नियमावलीले तोकेको कुनै समिति सम्भन्नु पर्दछ ।
३. **पारिश्रमिक:**(१) पदाधिकारीहरुले सपथ लिएको वा नियुक्त भएको मिति देखि र सदस्यहरुले निर्वाचित वा मनोनयन भएको मिति देखि अनुसूची-१ बमोजिमको पारिश्रमिक पाउनेछन् ।
- (२) कुनै पदाधिकारी वा सदस्यको पदावधि समाप्त नहुँदै निजको मृत्यु भई वा निजले राजीनामा दिई वा प्रदेशसभा विघटन भई निज आफ्नो पदमा कायम नरहेमा त्यस्तो पदाधिकारी वा सदस्यको सदस्यता कायम रहेको दिनसम्म पाउने पारिश्रमिक दिइनेछ ।
- (३) उपदफा (२) बमोजिम पाउने रकम अवस्था अनुसार त्यस्तो पदाधिकारी वा सदस्यलाई वा निजले इच्छाएको व्यक्तिलाई दिइनेछ । पदाधिकारी वा सदस्यको मृत्यु भएमा मृत पदाधिकारी वा सदस्यले कसैलाई इच्छाएको रहेनछ वा इच्छाएको व्यक्ति जीवित रहेनछ भने त्यस्तो रकम निजको नजिकको हकवालालाई दिइनेछ ।
- (४) योग्यता नपुगेको कारणबाट कुनै पदाधिकारी वा सदस्य आफ्नो पदमा कायम नरहेमा त्यस्तो पदाधिकारी वा सदस्यलाई उपदफा (२) बमोजिमको रकम दिइने छैन ।
४. **वैठक भत्ता:** (१) पदाधिकारी र सदस्यलाई प्रदेश सभा वा कुनै समिति वा उपसमितिको बैठकमा भाग लिएको प्रत्येक दिनको

लागि बैठक भत्ता वापत अनुसूची-१ बमोजिमको रकम दिइनेछ ।

तर प्रदेश सभा र समितिको बैठक एकै दिन बसेकोमा पदाधिकारी र सदस्यले एक बैठकको मात्र भत्ता पाउनेछन् ।

(२) प्रदेश सभाका पदाधिकारी तथा सदस्यहरूले अधिवेशन चालु नभएको अवस्थामा आफ्नो स्थायी बासस्थानबाट कुनै समितिको बैठकमा भाग लिन आउदा र जाँदा अनुसूची-१ बमोजिमको यातायात वापतको रकमको दोब्बर रकम पाउनेछन् ।

**५. आवास सुविधा:**(१) प्रदेश सभा सचिवालयले सभामुख र उपसभामुखलाई आवासको लागि सरकारी घरको बन्दोबस्त गर्नेछ । यस्तो आवासको बन्दोबस्त हुन नसकेकोमा वा प्रदेश राजधानीमा निजको आफ्नो उपयुक्त घर नभएमा प्रदेश सरकारले तोके बमोजिमको रकम मासिक रूपमा आवास सुविधा वापत दिइनेछ ।

(२) उपदफा (१) बमोजिम प्रदेश सभा सचिवालयको तर्फबाट बन्दोबस्त भएको आवासको मर्मत र संभार खर्च प्रदेश सभा सचिवालयले गर्ने छ ।

(३) सभामुख र उपसभामुख वाहेकका अन्य पदाधिकारी तथा सदस्यले आवास सुविधा तथा फर्निचर वापत अनुसूची-१ बमोजिमको रकम पाउने छन् ।

(४) पदाधिकारी वा सदस्यले यस दफा बमोजिम पाउने सुविधा आफ्नो पदावधि समाप्त भएको मितिले सात दिनसम्म पाउनेछन् ।

(५) उपदफा (१) बमोजिम प्रदेश सरकारबाट आवास सुविधा बन्दोबस्त नभएमा वा दफा ५ को उपदफा (२) बमोजिम फर्निचरको व्यवस्था नगरिएकोमा पदाधिकारी र सदस्यलाई आवासमा फर्निचर सम्बन्धी व्यवस्था गर्नको लागि प्रदेश सभाको एक कार्यावधिको निमित्त अनुसूची-१ बमोजिमको रकम उपलब्ध गराइनेछ ।

तर मन्त्री वा पदाधिकारीको हैसियतले एक पटक फर्निचर सम्बन्धी सुविधा पाईसकेको भए निजलाई प्रदेश सभा सदस्यको सोही कार्यावधिभित्र यस उपदफा बमोजिमको फर्निचर सुविधा पुनः दिइने छैन ।

**६. सवारी साधन तथा इन्धन सुविधा:**(१) सभामुख, उपसभामुख, विपक्षी दलको नेता, सत्ता पक्षको मुख्य सचेतक, विपक्षी दलको प्रमुख सचेतक, दलको नेता, दलको प्रमुख सचेतक र सभापतिलाई चालक सहितको सवारी साधन एक र अनुसूची-१ बमोजिमको सवारी इन्धन र मोबिल उपलब्ध गराइनेछ ।

(२) उपदफा (१) बमोजिम पदाधिकारीहरूले प्राप्त गरेको इन्धन र मोबिलको बिल भौचर बुझाउनु पर्ने छैन ।

(३) सभामुख र उपसभामुखले यस दफा बमोजिम पाउने सवारी साधन आफ्नो पदावधि समाप्त भएको मितिले सात दिन सम्म प्रयोग गर्न सक्ने छन् ।

(४) यस दफा बमोजिम सभामुख र उपसभामुखलाई उपलब्ध गराइएको सवारी साधनको मर्मत र संभार खर्च प्रदेश सभा सचिवालयले व्यहोर्ने छ ।

(५) सवारी सुविधा उपलब्ध नगराईएको सदस्यलाई प्रदेश सभाको वा कुनै समिति वा उपसमितिको बैठकमा भाग लिएको प्रत्येक दिनको निमित्त यातायात सुविधा वापत अनुसूची-१ बमोजिमको रकम दिइनेछ ।

(६) सवारी सुविधा पाउने पदाधिकारीलाई सवारी सुविधा उपलब्ध नभए सम्म सवारी सुविधा, इन्धन, मोबिल, मर्मत र सवारी चालक खर्च वापत प्रति महिना रु. ६०,०००।-(साठी हजार) रकम उपलब्ध गराइनेछ ।

**७. बिजुली, धारा र सञ्चार सुविधा:** पदाधिकारी र सदस्यलाई बिजुली, धारा र सञ्चार सुविधा वापत अनुसूची -१ बमोजिमको रकम दिइने छ ।

- द.निजी सचिवालय र कर्मचारीको व्यवस्था:** (१) आफ्नो कार्यकालको लागि पदाधिकारी तथा सदस्यहरुले अनुसूची-२ बमोजिमको निजी सचिवालय र कर्मचारी सुविधा पाउने छन् ।
- (२) उपदफा (१) बमोजिमको निजी सचिवालय बन्दोवस्तका लागि एक कार्यकालमा एक पटक अनुसूची-१ बमोजिमका अन्य मालसामानहरु उपलब्ध गराइने छन् । त्यसरी उपलब्ध गराइएको फर्निचर वाहेक खर्च भएर नजाने समानहरु निजले आफ्नो कार्यकाल समाप्त भएपछि फिर्ता बुझाउनु पर्नेछ ।  
तर कुनै पदाधिकारीलाई फर्निचर उपलब्ध नगराईएमा फर्निचर सम्बन्धी व्यवस्था गर्न अनुसूची-१ बमोजिमको रकम उपलब्ध गराइनेछ ।
- (३) निजी सचिवालयको लागी कार्यालय सञ्चालन तथा अतिथि सत्कारको निमित्त पदाधिकारी र सदस्यलाई अनुसूची बमोजिमको रकम उपलब्ध गराइनेछ ।
- ९. दैनिक तथा भ्रमण भत्ता:** प्रदेश सभाको कामको सिलसिलामा नेपालभित्र वा नेपाल बाहिर भ्रमण गर्दा पदाधिकारी वा सदस्यलाई अनुसूची-१ बमोजिमको दैनिक तथा भ्रमण भत्ता दिइनेछ ।
- १०. चार्डपर्व खर्च:** पदाधिकारी र सदस्यले आफ्नो धर्म, संस्कृति र परम्परा अनुसार मनाईने चार्डपर्वको लागि आफुले खाईपाई आएको एक महिनाको पारिश्रमिक बराबरको रकम प्रत्येक आर्थिक वर्षमा चार्डपर्व खर्चको रूपमा पाउनेछन् ।
- ११. बिल भरपाई इत्यादि पेश गर्नु पर्ने:** (१) भ्रमण भत्ताको भुक्तानीको निमित्त पहिलो पटक अधिवेशनमा आउँदाको हवाईजहाज, रेल र बसको टिकट बापत भएको खर्चको बिल भरपाई पेश गर्नु पर्नेछ ।
- (२) भ्रमण खर्चमा परिवर्तन नभएसम्म उपदफा (१) बमोजिम एक पटक प्रमाणित बिल भौचर संलग्न भएको दैनिक तथा भ्रमण भत्ताको बिल बराबरको रकम दोस्रो पटक देखि सभा वा समितिको बैठकमा भाग लिन आउँदा जाँदाको लागि पनि

दैनिक तथा भ्रमण भत्ता वापत एकमुष्ट खर्च लेखी सम्बन्धित पदाधिकारी वा सदस्यलाई प्रदेश सभा सचिवालयले उपलब्ध गराउनेछ ।

**१२. दोहोरो पर्ने गरी भ्रमण भत्ता नपाउन:** समितिको बैठक चलिरहेको समयमा सभाको बैठक प्रारम्भ हुने कुराको वा सदनको बैठक चलिरहेको समयमा समितिको बैठक प्रारम्भ हुने कुराको सूचना प्रकाशित भएकोमा सो बमोजिम सभा वा समितिको बैठक प्रारम्भ हुने र चलिरहेको सभा वा समितिको बैठक अन्त्य भएको मिति बीचको अवधि सात दिन भन्दा बढी फरक नभएमा चालू बैठकमा भाग लिइरहेको पदाधिकारी वा सदस्यले पछिबाट प्रारम्भ भएको सभा वा समितिको बैठकको अन्त्य भएपछि मात्र यस ऐन बमोजिमको भ्रमण भत्ताको सुविधा पाउनेछ ।

**१३. राहदानी सुविधा:** प्रदेशसभाको कामको सिलसिलामा वा नेपालको प्रतिनिधित्व गरी विदेशको भ्रमणमा जाँदा पदाधिकारी र सदस्यले नेपाल सरकारले तोके बमोजिमको राहदानी पाउनेछन् ।

**१४. उपचार सुविधा:** (१) प्रदेश सभाको पदाधिकारी र सदस्यहरूलाई सामूहिक रूपमा प्रदेश सभा सचिवालयले तोकेको चिकित्सकको सेवा उपलब्ध गराइने छ ।

(२) उपदफा (१) बमोजिमको चिकित्सकले अस्पतालमा भर्ना भई औषधी उपचार गर्नुपर्ने भनी गरेको सिफारिस बमोजिम पदाधिकारी र सदस्यहरूले सरकारी वा सामुदायिक अस्पतालमा भर्ना भई औषधी उपचार गराएमा त्यसरी उपचार गराउँदा लागेको प्रेस्क्रिप्सन तथा बिल बमोजिमको सम्पूर्ण खर्च प्रदेश सभा सचिवालयले व्यहोर्नेछ ।

(३) पदाधिकारी र सदस्यहरूको स्वदेशमा उपचार हुन नसकी मेडिकल बोर्डको सिफारिसमा प्रदेश सरकारको सहमति लिई विदेशमा उपचार गराउनु परेमा प्रदेश सरकारले तोकेको उपचार खर्च पाउनेछन् ।

(४) उपदफा (२) र (३) बमोजिमको उपचार खर्च बापतको रकम प्रदेश सभा सचिवालयले पदाधिकारी र सदस्यहरू भर्ना भएको सरकारी वा सामुदायिक अस्पताललाई भुक्तानी गर्नेछ ।

**१५. कार्यालय सुविधा:** (१) पदाधिकारीलाई आफ्नो कार्यालय स्थापना गर्न प्रदेश सभाको सचिवालयमा संभव भएसम्म कार्यक्षमको लागी स्थान उपलब्ध गराईने छ ।

(२) उपदफा (१) बमोजिम कार्यक्षम फर्निचर, कम्प्यूटर र टेलिफोन सचिवालयबाट उपलब्ध गराइनेछ ।

**१६. पेशकी सम्बन्धी व्यवस्था:** चालु आ.व. भित्र फर्छ्यौट हुने गरी पदाधिकारीहरूले बढीमा तीन महिनाको पारिश्रमिक र सुविधा बराबरको पेशकी लिन सक्नेछन् ।

**१७. अस्थायी प्रकृतिको समिति वा उपसमितिको संयोजक र सदस्यले पाउने सुविधा:** कुनै खास प्रयोजनको लागी प्रदेश सभामा अस्थायी प्रकृतिको कुनै समिति गठन गरिएमा त्यस्तो समितिको संयोजक र सदस्य तथा सो समिति अन्तर्गत गठित उपसमितिको संयोजक र सदस्यले दफा ४ को उपदफा (१) बमोजिमको बैठक भत्ता पाउने छन् ।

**१८. दृष्टिविहीन र अशक्त पदाधिकारी वा सदस्यलाई विशेष सुविधा:**(१) कुनै पदाधिकारी वा सदस्य दृष्टिविहीन वा शारिरीकरूपले अशक्त भई हिँडडुल गर्न नसक्ने भएमा निजलाई परिचारकको सेवाको आवश्यकता छ भन्ने कुरा सभामुखलाई लागेमा त्यस्तो पदाधिकारी वा सदस्यको साथ रहने एकजना परिचारक उपलब्ध गराइनेछ ।

(२) पदाधिकारी वा सदस्यको साथमा उपदफा (१) बमोजिम रहेको परिचारकलाई देहाय बमोजिमको सुविधा प्राप्त हुनेछ,

(क) दैनिक भत्ता :पदाधिकारी वा सदस्यले पाउने दैनिक भत्ताको आधा ।

(ख) भ्रमण भत्ता :पदाधिकारी वा सदस्यले भ्रमण गर्दा पाए सरहको सुविधा ।



**१९. पारिश्रमिक, भत्ता तथा सुविधा बापतको रकम भुक्तानी:** पदाधिकारी र सदस्यले यस ऐन बमोजिम पाउने पारिश्रमिक, भत्ता तथा अन्य सुविधा बापतको रकम प्रदेश सभा सचिवालयबाट पाउनेछन् ।

तर कुनै पदाधिकारी वा सदस्यले प्रदेश सभा सचिवालयको परामर्शमा कुनै बैंकमा खाता खोली आफुले पाउने पारिश्रमिक, भत्ता वा अन्य सुविधा बापतको रकम त्यस्तो खातामा जम्मा गरी दिन लिखित सूचना दिएमा सचिवालयले त्यस्तो रकम त्यस्तो खातामा जम्मा गरी दिनेछ ।

**२०. भत्ता नपाउने:** (१) यस ऐनमा अन्यत्र जुनसुकै कुरा लेखिएको भएतापनि कुनै पदाधिकारी वा सदस्य सभाबाट निलम्बित भएमा त्यस्तो निलम्बित अवधिभर र फौजदारी अभियोगमा अदालतको आदेश बमोजिम थुना, कैद वा धरौटीमा रहेमा त्यसरी थुना, कैद वा धरौटीमा रहेको अवधिभरको लागि निजले इच्छाएको यस ऐन बमोजिम पाउने कुनै किसिमको भत्ता पाउने छैन ।

(२) कुनै पदाधिकारी दुईवटा पदमा मनोनीत वा निर्वाचित भएमा निजले इच्छाएको कुनै एक पदको सुविधा मात्र पाउनेछ ।

**२१. एउटा सुविधा मात्र पाउने:** सरकारी कोषबाट निवृत्तीभरण पाएको व्यक्ति पदाधिकारी वा सदस्यमा निर्वाचित वा मनोनीत भएमा त्यस्तो पदाधिकारी वा सदस्यले निवृत्तीभरण वा यस ऐन बमोजिमको सुविधा मध्ये निजले इच्छाएको एउटा सुविधा मात्र पाउनेछ ।

**२२. सुरक्षाको व्यवस्था:** प्रदेश सभाका सभामुख, उपसभामुख र पदाधिकारी तथा सदस्यहरुलाई आवश्यक पर्ने सुरक्षाको व्यवस्था प्रदेश सरकारबाट तोकिए बमोजिम हुनेछ ।

**२३. सुविधाको दुरुपयोग गर्न नहुने:** यस ऐनका विभिन्न दफाहरुमा उल्लेख भएका सुविधाहरु सम्बन्धित पदाधिकारी तथा सदस्य स्वयंले मात्र उपयोग गर्न पाउने छन् । सम्बन्धित पदाधिकारी

तथा सदस्यहरूले सुविधाको दुरुपयोग गरेमा प्रचलित कानून बमोजिम कारवाही हुनेछ ।

**२४. सुविधा लागू हुने मिति:** पदाधिकारीहरू निर्वाचित वा नियुक्त भएको मिति देखि तथा सदस्यहरू निर्वाचित भएको मिति देखि ऐन बमोजिम पाउने पारिश्रमिक र सुविधा पाउने छन् ।

**२५. आर्थिक सहायता:** पदाधिकारी तथा सदस्यहरूले देहाय बमोजिम आर्थिक सहायता पाउनेछन् ।

(क) पदाधिकारी तथा सदस्यको मृत्यु भएमा रु. २,००,०००/- (दुई लाख) र

(ख) पदाधिकारी तथा सदस्य असक्त र अपाङ्ग भएमा रु. १,००,०००/- (एक लाख) ।

**२६. अनुसूचीमा हेरफेर गर्न सक्ने:** प्रदेश सरकारले प्रदेश राजपत्रमा सूचना प्रकाशन गरी पदाधिकारी वा सदस्यलाई खाइपाई आएको सुविधामा मर्का नपर्ने गरी अनुसूचीमा हेरफेर गर्न सक्नेछ ।

**अनुसूची(१)**  
(दफा ३, ४, ६, ७, ८ र ९ सँग सम्बन्धित)  
**पदाधिकारी तथा सदस्यले पाउने सुविधा**

क्र. सं.	सुविधाको किसिम	इकाई दर	सभामुख	उपसभामु, विपक्षी दलको नेता, सत्तापक्षको सचेतक	दलको नेता, सत्ता पक्षको प्रमुख सचेतक, विपक्षी दलको प्रमुख सचेतक र सभापति	दलका प्रमुख सचेतक र सचेतक	सदस्य
१	पारिश्रमिक	प्रति महिना रु.	५९,०००।-	५७,७८०।-	५६,४९०।-	५३,०००।-	५२,६००।-
२	बैठक भत्ता	प्रति दिन रु.	१,०००।-	१,०००।-	१,०००।-	१,०००।-	१,०००।-
३	सञ्चार सुविधा	प्रति महिना रु.	३५००।-	३४००।-	३३००।-	३२००।-	३०००।-
४	आवास सुविधा	प्रति महिना रु.	आवास उपलब्ध गराउने	२०,०००।-	१८,०००।-	१६,०००।-	१५,०००।-
५	फर्निचर ( पाँच वर्षको अवधिमा)	एकमुष्ट रु.	-	८०,०००।-	७०,०००।-	६०,०००।-	५०,०००।-
६	निजी सचिवालय बन्दोबस्त	प्रति महिना रु.	३,०००।-	२५००।-	२,२००।-	२,०००।-	२,०००।-
७	सवारी इन्धन	प्रति महिना लि.	२७५।-	२५०।-	२२५।-	२००।-	-
८	मोबिल	त्रैमासिक प्रति गाडी लि.	१०	१०	१०	१०	-
९	विजुली धारा	प्रति महिना	विल अनुसार	२५००।-	२०००।-	२०००।-	२०००।-
१०	दैनिक भ्रमण भत्ता	प्रति दिन रु.	३,०००।-	२,५००।-	२,५००।-	२,५००।-	२,५००।-
११	विदेश भ्रमण गर्दाको दैनिक भत्ता	प्रति दिन (अमेरिकी डलरमा)	२२५।-	२२५।-	२२५।-	२२५।-	२००।-
१२	यात्रा विमा	प्रति भ्रमण रु. (लाखमा)	१०।-	१०।-	१०।-	१०।-	१०।-
१३	यातायात खर्च	रु.	-	-	५००।-	५००।-	५००।-

## द्रष्टव्य

१. युरोपियन मुलुकहरु, अष्ट्रेलिया, न्युजिल्याण्ड, अमेरिका, क्यानाडा, कुवेत, कोरिया, जापान, हङ्कङ्ग, रुस, कतार, जाम्बिया, यू. ए. ई., सिंगापुर, लेवनान, बहराइनको भ्रमण गर्दा माथि उल्लिखित दरमा तेत्तीस प्रतिशत थप रकम दिइने छ ।
२. भारतको चेन्नई, हैदराबाद, बैंगलोर, मुम्बई, दिल्ली, कोलकाता, बङ्गलादेशको ढाका र चटगाउँ बाहेक अन्य स्थानमा रात विताउनु पर्दा माथि उल्लिखित दरको पचास प्रतिशत रकम मात्र दिइनेछ ।
३. भ्रमणवाट फर्केको दिनको दैनिक पाउने भत्ता रकमको २५ प्रतिशत रकम मात्र दिइने छ ।

**अनुसूची(२)**  
(दफा ५ सँग सम्बन्धित)  
**पदाधिकारी तथा सदस्यलाई दिइने अन्य सुविधा**

क्र.सं.	सुविधाको किसिम	इकाई दर	सभामुख	विपक्षी दलको नेता उपसभामुख, सतापक्षको मुख्य सचेतक,	दलको नेता, सता पक्षको प्रमुख सचेतक र सतापक्षको मुख्य सचेतक, समितिका सभापति	दलका प्रमुख सचेतक	दलका सचेतक	सदस्य
१	स्वकीय सचिव (रा.प. प्रथम)	जना	१			-	-	-
२	स्वकीय सचिव (रा.प. द्वितीय)	जना	१	१	१	-	-	-
३	स्वकीय सचिव (रा.प. तृतीय)	जना	१	१	-	१	१	१
४	कार्यालय सहयोगी ( प्रथम स्तर)	जना	१	१	१	१	१	-
५	कम्प्युटर अपरेटर	जना	१	१	१			
६	सवारी चालक	जना	२	१	१	१		-
७	कुक	जना	१		-	-	-	-
८	माली	जना	१					
९	स्वीपर	जना	१					
१०	अतिथि सत्कार	प्रति महिना रु.	१८,०००/-	१५,०००/-	१०,०००/-	१०,०००/-	१०,०००/-	-

**द्रष्टव्य**

- स्वकीय सचिवालयको कर्मचारीहरूले सुरु स्केल अनुसारको तलब मात्र पाउनेछन् ।
- उपसभामुखले माली एक र स्वीपर एक को थप सुविधा पाउनेछ ।